



## सिलवानी में फुटपाथ व्यापारियों से अवैध वसूली

► नगर परिषद को शुल्क देने के बाद भी लुट रहा है फुटपाथी व्यापारी



सिलवानी, 13 अप्रैल. नगर क्षेत्र में फुटपाथ का मालिक कौन है, यह सवाल अचर्चित करने वाला जरूर है, लेकिन नगर के बाजार क्षेत्र में कई रसूखदार व्यापारी फुटपाथ का मालिक बनकर दुकान लगाने वाले फुटपाथी व्यापारियों से किराया वसूली कर रहे हैं. लोकेशन के हिसाब से इसका किराया तय है. आश्चर्यचकित करने वाली बात तो यह है कि फुटपाथी व्यापारी नगर परिषद को बैठकी के हर दिन शुल्क तो देता ही हैं, रसूखदार व्यापारी को 500 से लेकर 4 हजार रूपए तक प्रतिमाह तक दे रहे हैं. मीडिया द्वारा जब इसकी पड़ताल की गई तो इस गोरखधंधे में रसूखदार व्यापारियों का खुलासा हुआ. हालांकि फुटपाथी व्यापारी दिये जाने वाले इस अवैध किराये पर खुलकर जानकारी

### ► पूर्वज लगा रहे थे दुकान, इसलिए चाहिए किराया

नगर के गांधी चौक के सामने और बजरंग चौराहा फुटपाथ पर दुकान सजाने के नाम पर चौकाने वाला तथ्य सामने आया. यहां कुछ व्यापारियों के पूर्वज कभी दुकान लगाते थे, लेकिन उनके परिवार के सदस्यों ने या तो व्यापार करना बंद कर दिया है या फिर दुकान खरीदकर बड़ी दुकान चलाने लगे हैं. जिस स्थान पर उनके पूर्वज दुकान लगाते थे, फुटपाथ का वह स्थान उनके कब्जे का हो गया. यानी उस स्थान पर वर्तमान में जो कारोबार कर रहा है, उसे 600 से 3000 हजार रूपए तक किराया भुगतान करना पड़ रहा है.

दूसरा कुछ लोगों द्वारा काउंटर या गुमटी रखकर फुटपाथ पर कब्जा जमाया गया है, वह स्वयं कोई दुकान नहीं लगाते, लेकिन स्थान का किराया ले रहे हैं.

अभी तक इस कि शिकायत हमारे पास नहीं आई है. अगर कोई लिखित शिकायत नगर परिषद में करता है तो वसूली करने वालों पर कानूनी कार्रवाई कि जायेगी.  
ऋषिकांत यादव, सीएमओ नगर परिषद सिलवानी.

### इन स्थानों पर वसूली का गोरखधंधा

पड़ताल में बाजार क्षेत्र के कुछ प्रमुख स्थान सामने आए हैं, जहां किराया वसूली का गोरखधंधा किया जा रहा है. इसमें प्रमुख रूप से बजरंग चौराहा, गांधी चौक मुख्य रूप से शामिल हैं.

### नगर परिषद अमले की भूमिका संदिग्ध

फुटपाथ पर कब्जे के इस गोरखधंधे में नगर परिषद अमले की भूमिका भी संदिग्ध नजर आ रही है. नगर परिषद के बैठकी वसूली करने वाले कर्मचारी भी इस गोरखधंधे से पूरी तरह से वाकिफ हैं, लेकिन उनके द्वारा कभी न तो इस गोरखधंधे पर अंकुश लगाने का प्रयास किया गया और न ही वरिष्ठ अधिकारियों को अवगत कराया गया.

## नरवाई की आग घर तक पहुंचने से अफरा-तफरी



### ► प्रतिबंध होने के बाद भी नहीं रुक रही घटनाएं

सलामतपुर, 13 अप्रैल. नरवाई की आग खेत में लगने से अफरा-तफरी मच गई. वो तो गनीमत रही कि समय रहते सलामतपुर पुलिस और सांची फायर ब्रिगेड ने आग पर काबू पा लिया, वरना बड़ा हादसा होने का अंदेश था. मामला सलामतपुर थाने के बड़ौदा गांव का है, जहां पर कमलेश पाल के खेत की नरवाई में आग लग गई.

आग इतनी तेजी से फैली की किसान के घर और भूसे के ढेर तक पहुंचने वाली थी. किसान कमलेश पाल से तत्काल डायल 112 पर फोन लगाकर पुलिस से

मदद मांगी. थाने से राहुल रघुवंशी ने सांची फायर स्टेशन पर आगजनी की सूचना दी और खुद भी मौके पर पहुंच गए. फायर ब्रिगेड और पुलिस ने आग को किसान के घर तक पहुंचने से पहले ही बुझा दिया वरना बड़ा हादसा होने की संभावना थी.

प्रशासन ने 17 मार्च को जिले में नरवाई जलाने पर प्रतिबंध लगा दिया था, इसके बाद भी किसान नरवाई जा रहे हैं. प्रशासन द्वारा कोई कार्रवाई नहीं की जा रही. जिले में गेहूं की फसल की कटाई के पश्चात अगली फसल के लिए खेत तैयार करने के लिए अधिकतर किसानों द्वारा अपनी सुविधा के लिए खेत में आग लगाकर गेहूं के डंटलों को आग से नष्ट कर खेत साफ

किया जाता है. आग लगाने से पर्यावरण पर प्रतिकूल प्रभाव पड़ रहा है. जिले में खलिहानों से गुजर रही बिजली लाइनों पर कुछ किसानों द्वारा अवैध रूप से तार लगाकर बिजली का उपयोग किया जाता है. इससे तारों से स्पार्किंग होने से भी कई बार फसलों में आगजनी की घटनाएं होने की आशंका बनी रहती है.

इनका कहना है बड़ौदा गांव में आगजनी की सूचना मिलते ही थाने से अमला मौके पर पहुंचा. फायर ब्रिगेड की मदद से समय रहते आग पर काबू पा लिया. वरना बड़ा हादसा होने की आशंका थी.  
दिनेश सिंह रघुवंशी, थाना प्रभारी सलामतपुर

### एक नजर में

#### मकान मालिक सोते रहे और चोर ले गए बाइक

सलामतपुर, 13 अप्रैल. जिले में चोरों के हौंसले इतने बुलंद हो गए हैं कि घर के सामने से ही चोरी की वारदातों को अंजाम दे रहे हैं. ऐसा प्रतीत होता है कि इन चोरों में अब पुलिस का खोफ नहीं रहा है. ऐसा ही एक मामला सलामतपुर थाना अंतर्गत दीवानगंज गांव में सामने आया है, जहां मकान मालिक सोते ही रह गए और चोर मोटरसाइकिल चुरा कर ले गए. चोरी की वारदात बीती देर रात की बताई जा रही है. पुलिस के अनुसार राहुल गिर निवासी गोसाईं मोहल्ला दीवानगंज रात लगभग 10 बजे अपनी किराना दुकान बंद कर मोटरसाइकिल से घर आया था. मोटरसाइकिल घर के बाहर खड़ी कर के खाना खाकर सो गया. सुबह लगभग 7 बजे उठने के बाद देखा तो मोटरसाइकिल गायब थी. काफी तलाश के बाद भी जब मोटरसाइकिल नहीं मिली तो राहुल गिर सलामतपुर थाने पहुंचा और रिपोर्ट दर्ज कराई. सलामतपुर थाना प्रभारी दिनेश सिंह रघुवंशी ने अज्ञात चोर के विरुद्ध धारा 303(2) बीएनएस का मामला दर्जकर विवेचना में लिया है.

#### डॉ. भीमराव अंबेडकर जयंती पर आज रायसेन में होगा जिला स्तरीय कार्यक्रम

रायसेन, 13 अप्रैल. भारत रत्न डॉ भीमराव अंबेडकर की 135वीं जयंती के अवसर पर रायसेन स्थित वन परिसर में सोमवार दोपहर 12 बजे जलजतीय कार्य तथा अनुसूचित जाति कल्याण विभाग द्वारा जिला स्तरीय कार्यक्रम आयोजित किया गया है. कार्यक्रम में डॉ भीमराव अंबेडकर के जीवन वृत्तांत का वाचन किया जाएगा. इसके अतिरिक्त विकासखंड स्तर पर भी कार्यक्रम आयोजित किए जाएंगे. विशेष ग्राम सभाओं का आयोजन किया जाएगा.

#### गेहूं खरीदी केंद्रों का किया निरीक्षण



रायसेन, 13 अप्रैल. जिले में बनाए गए सरकारी केंद्रों पर समर्थन मूल्य पर किसानों का अनाज खरीदा जा रहा है. सोमवार को डीआर सी वाघमारे ने बहुउद्देशीय सहकारी संस्था उमरावगंज के समर्थन मूल्य गेहूं खरीदी केंद्र, आरती वेयरहाउस घाटखेड़ी का निरीक्षण किया. इस दौरान उन्होंने आवश्यक दिशा निर्देश दिए गए. बाघमारे ने संबंधित केंद्र प्रभारी वेयरहाउस संचालक से चर्चा कर कहा कि किसानों को किसी भी प्रकार की अख्यवस्था या परेशानी ना हो इस बात का ध्यान रखा जाए. इस अवसर पर डीआर विभाग की सहायक अधिकारी अंजुली वाघमारे भी मौजूद थीं.

## कृषि मेले में जा रहे युवा कांग्रेस कार्यकर्ता गिरफ्तार

रायसेन, 13 अप्रैल. रायसेन के दशहरा मैदान में 11 अप्रैल से चल रहे 3 दिवसीय उन्नत कृषि महोत्सव का सोमवार को समापन हो गया. सोमवार को उन्नत कृषि महोत्सव में शामिल होने जा रहे युवा कांग्रेस जिलाध्यक्ष हर्षवर्धन सिंह सोलंकी को साथियों समेत सागर तिराहे पर बैरिकेडिंग कर पुलिस ने गिरफ्तार कर लिया.



राजकुमार मीणा, फरहान अली समेत कई कार्यकर्ता व किसान थे.

सोलंकी ने कहा कि हम केवल कार्यक्रम में शामिल होने जा रहे थे. किसानों के हित की बात करने जा रहे थे. किसान कांग्रेस अध्यक्ष रणजीत रघुवंशी ने कहा कि वर्तमान में जो खरीदी केंद्रों में तुलाई नहीं हो पा रही है, उस विषय में अपनी बात रखने जा रहे थे लेकिन हमें रोक लिया गया. उनके साथ किसान कांग्रेस जिलाध्यक्ष रंजीत रघुवंशी, नगरीय निकाय कांग्रेस के कार्यवाहक प्रदेश अध्यक्ष युद्धवीर सिंह,

### शुभम यादव बने आयकर विभाग में सुपरिटेण्डेंट



बेगमगंज, 13 अप्रैल. बेगमगंज अयोध्या नगर निवासी शुभम यादव आयकर विभाग में सुपरिटेण्डेंट बन गए हैं. उन्होंने पहले ही प्रयास में एसएससी सीजीएल की परीक्षा उत्तीर्ण की है. वे प्रेमनारायण यादव शिक्षक माडिया वालों के बेटे हैं. उनकी इस सफलता पर परिवार और क्षेत्र में खुशी की लहर है. शुभम के बड़े भाई पीएचई में इंजीनियर हैं. शुभम ने कक्षा बारहवीं तक की पढ़ाई सेंट थॉमस कॉन्वेंट स्कूल बेगमगंज से की है. कई लोगों ने उन्हें बधाई दी है.

## सिलवानी में गायिका आशा भोसले को दी श्रद्धांजलि

सिलवानी, 13 अप्रैल. एमश्री शासकीय कन्या उच्चतर माध्यमिक विद्यालय में सुप्रसिद्ध गायिका आशा भोसले को श्रद्धासुमन अर्पित किए गए. इस अवसर पर विद्यालय के शिक्षकों एवं छात्राओं ने उनके चित्र पर पुष्प अर्पित कर उन्हें भावभीनी श्रद्धांजलि दी.



शिक्षकों ने यह भी बताया कि आशा भोसले ने अनेक भाषाओं में गीत गाए हैं और अपनी मधुर आवाज से न केवल भारत, बल्कि पूरे विश्व में एक विशिष्ट पहचान बनाई है.

कार्यक्रम के दौरान शिक्षकों ने आशा भोसले के जीवन पर प्रकाश डालते हुए छात्राओं को उनके संघर्षपूर्ण जीवन से अवगत कराया. उन्होंने बताया कि विपरीत परिस्थितियों में भी आशा भोसले ने अपने साहस, मेहनत और लगन से सफलता प्राप्त की. उनके जीवन से यह प्रेरणा मिलती है कि कठिन समय में घबराना नहीं चाहिए, बल्कि अपने लक्ष्य पर निरंतर ध्यान केंद्रित रखना चाहिए.

## 3 जुलाई से आरंभ होगी अमरनाथ यात्रा

भोपाल, 13 अप्रैल. इस साल अमरनाथ यात्रा 3 जुलाई से आरंभ होगी, जो 28 अगस्त रक्षाबंधन तक चलेगी. यह यात्रा 57 दिनों की होगी. यह जानकारी ओम शिव शक्ति सेवा मंडल भोपाल के सचिव रिंकू भट्टेजा ने दी. उन्होंने बताया कि पिछले वर्ष अमरनाथ यात्रा 38 दिनों की थी. इस साल 15 अप्रैल से ऑनलाइन ग्रुप रजिस्ट्रेशन, बैंकों के माध्यम से रजिस्ट्रेशन प्रारंभ हो जाएगा. भोपाल में तीन बैंकों जम्मू कश्मीर

बैंक जवाहर चौक, पंजाब नेशनल बैंक, न्यू मार्केट, स्टेट बैंक ऑफ इंडिया न्यू मार्केट में ऑफलाइन बायोमेट्रिक के माध्यम से रजिस्ट्रेशन होंगे. उन्होंने बताया कि रजिस्ट्रेशन से पूर्व कंपलसरी हेल्थ सर्टिफिकेट बनवाना अनिवार्य होता है. इसके अलावा श्री अमरनाथ श्राइन बोर्ड द्वारा भोपाल में मात्र 4 डॉक्टर्स अधिकृत किए हैं, जो बाबा श्रद्धालुओं के स्वास्थ्य परीक्षण के हिसाब से कम हैं.

## किसानों के लिए वरदान साबित हो रही मूंग

### ► 60 दिन में तैयार हो जाती है मूंग की फसल

सिलवानी, 13 अप्रैल. किसानों के लिए मूंग की फसल वरदान साबित हो रही है. तीसरी फसल के रूप में किसान खेतों में मूंग की फसल की बोवनी करते हैं, जिससे किसानों को केवल लाभ हो रहा है. मूंग बिक्री से प्राप्त राशि से किसान धान की फसल की तैयारी कर लेते हैं. प्रति वर्ष तहसील में मूंग की फसल की बोवनी किए जाने का रकबा लगातार बढ़ रहा है.



60 दिन में तैयार होकर बाजार में आनी वाली मूंग की फसल

की बोवनी किए जाने को लेकर क्षेत्र के किसान उत्साहित हैं. रबी सीजन की फसलों की कटाई के बाद खेतों में काली मिट्टी ही चमकती नजर आती है, लेकिन किसानों ने इस बार तीसरी फसल के रूप में मूंग की बोवनी बहुतायत में की है. इस कारण खेतों में हरियाली भी दिखाई दे रही है. हालांकि जलस्रोतों में पानी की उपलब्धता कम होने के कारण किसानों को तीसरी फसल लेने में भारी मशकत करना पड़ रही है.

### कृषि मेला हिमाचल की अनीता भारद्वाज ने नीता अंबानी के लिए तैयार की हैं 18 साड़ियां

## सवा लाख रुपए का 'कृष्ण रूमाल' रहा आकर्षक का केंद्र

अद्वान खान रायसेन, 13 अप्रैल. दशहरा मैदान में आयोजित तीन दिनी उन्नत कृषि महोत्सव में खेती, तकनीक और पारंपरिक हस्तकला का अनाखा संगम देखने को मिला. करीब 10 एकड़ में फैले इस मेले में 300 से ज्यादा स्टॉल लगाए गए थे, जहां 'बीज से बाजार' तक की पूरी एग्रीकल्चर वैल्यू चेन को लाइव डेमो के जरिए दिखाया . एक ओर एक एकड़ में लाइव खेती कर किसानों को प्रैक्टिकल तरीके से सिखाया गया, तो दूसरी ओर पारंपरिक कारीगरी और आधुनिक तकनीक लोगों को आकर्षित किया. हिमाचल प्रदेश की प्रसिद्ध चंबा कढ़ाई कला से बना सवा लाख रुपए का 'कृष्ण रूमाल' मेले में लोगों के आकर्षण का केंद्र बना रहा. हिमाचल प्रदेश के चंबा जिले से आई मां दुर्गा स्व-



सहायता समूह की अनीता भारद्वाज ने अपने स्टॉल पर इस खास कढ़ाई कला का प्रदर्शन किया. उनके द्वारा तैयार किया गया 'कृष्ण रूमाल' बेहद बारीक सुई-धामे से तैयार किया गया, जिसमें भगवान श्रीकृष्ण के जीवन प्रसंग और रासलीला को जीवंत रूप में उकेरा गया है. इसकी खासियत

यह है कि रूमाल के दोनों तरफ एक जैसी कढ़ाई दिखाई देती है. अनीता भारद्वाज ने बताया कि उनके पास देश-विदेश से ऑर्डर आते हैं. उन्होंने नीता अंबानी के लिए 18 साड़ियां तैयार की हैं. इसके अलावा भारतीय क्रिकेटर महेंद्र सिंह धोनी की पत्नी साक्षी धोनी भी उनके द्वारा तैयार किया

गया कढ़ाई वाला सूट पहन चुकी हैं, जिसे उन्होंने एक कार्यक्रम में पहना था. इस कढ़ाई की खास बात यह है कि हर डिजाइन पूरी तरह हाथ से तैयार होता है. एक

छोटे डिजाइन में जहां 5-6 घंटे का समय लगता है, वहीं बड़े और जटिल काम को पूरा करने में 6 महीने तक का समय लग जाता है.

### ► 5 किलो वजन का बेल भी रहा चर्चा में

मेले में गुजरात से आए स्टॉल पर कढ़ू के आकार का 'भील' फल लोगों के लिए आकर्षण का केंद्र रहा. स्टॉल संचालकों के अनुसार यह फल औषधीय गुणों से भरपूर है और कई बीमारियों में उपयोगी माना जाता है. इसी के साथ गुजरात के विजलपुर से आए डॉ. अनिल कुमार द्वारा प्रदर्शित 5 किलो वजनी बेल भी चर्चा में रहा. उन्होंने बताया कि यह उन्नत किस्म क्रॉस पद्धति से तैयार की गई है, जो ढाई साल में फल देने लगती है. इसका वजन सामान्यतः 1 से 5 किलो तक होता है और यह औषधीय गुणों से भरपूर होता है. विशेषज्ञों के अनुसार बेल डायबिटीज और पेट संबंधी रोगों में लाभकारी है. किसानों के लिए सोलर फ्रिज मेले में आईआईटी खडगपुर द्वारा विकसित इकोफास्ट सोलर कोल्ड रूम किसानों के लिए बड़ी सौगात के रूप में सामने आया. 10 मीट्रिक टन क्षमता वाली इस युनिट में किसान अपनी फल और सब्जियों को 7 से 8 दिन तक सुरक्षित रख सकते हैं, जिससे उन्हें तुरंत कम दाम पर फल बेचने की मजबूरी नहीं रहेगी. करीब 20 लाख रुपए लागत वाली इस तकनीक पर सरकार 50% तक सब्सिडी दे रही है. खास बात यह है कि यह पूरी तरह सौर ऊर्जा से संचालित होती है, जिससे बिजली का खर्च शून्य हो जाता है.

## नशे में स्कूल पहुंचा शिक्षक, ग्रामीणों ने किया हंगामा

सिलवानी, 13 अप्रैल. तहसील मुख्यालय से करीब 5 किलोमीटर दूर ग्राम चौका की प्राथमिक शाला में सोमवार को एक शिक्षक के शराब के नशे में स्कूल पहुंचने और बच्चों से अभद्र व्यवहार करने का मामला सामने आया है. घटना के बाद पूरे गांव में आक्रोश फैल गया और बड़ी संख्या में ग्रामीणों ने स्कूल पहुंचकर हंगामा किया. प्रशासन ने जांच शुरू कर दी है.



ग्राम चौका पहुंचे और ग्रामीणों के बयान दर्ज किए. जांच के दौरान ग्रामीणों ने आरोप लगाया कि संबंधित शिक्षक पिछले डेढ़ से दो वर्षों से लगातार शराब पीकर स्कूल आते हैं और बच्चों से अभद्र भाषा का प्रयोग करते हैं. स्कूल में 34 छात्र-छात्राएं अध्ययनरत हैं. जिनकी पढ़ाई इस स्थिति के कारण प्रभावित हो रही है. ग्रामीणों ने जांच दल के सामने शिक्षक को तत्काल प्रभाव से हटाने की मांग की है. चेतावनी दी कि यदि शीघ्र कार्रवाई नहीं हुई तो अगले दिन का प्रयास करना चाहिए.

ग्रामीणों की शिकायत पर प्राथमिक शाला चौका की जांच की गई. जांच में शिक्षक हीरालाल धुर्व अस्थि स्थिति में पाए गए और स्कूल में गंदगी भी मिली. बच्चों ने भी बताया कि शिक्षक शराब के नशे में आकर गाली गलौज करते हैं. जांच प्रतिवेदन वरिष्ठ कार्यालय को कार्रवाई हेतु भेजा जायेगा.  
रूपेंद्र ठाकुर, ब्लॉक शिक्षा अधिकारी सिलवानी